



അയൽ വസ്തു ഉടമ കെട്ടിയടച്ച വയോധികയുടെ വീട്ടിലേക്കുള്ള നടവഴി തുറന്ന് കൊടുത്ത് പോലീസും റവന്യൂ വകുപ്പും.



ശ്രദ്ധനാട്: ഒറ്റയ്ക്ക് താമസിച്ചു വന്നിരുന്ന പോരുവഴി ഇടയ്ക്കാട് മണ്ണാരോട് സുനിതദേവനത്തിൽ ചന്ദ്രിക(62) പതിനൊന്നു വർഷമായി ഉപയോഗിച്ച് വന്നിരുന്ന വഴിയാണ് അയൽ വസ്തു ഉടമ വൃക്ഷ ശിഖരങ്ങൾ ഉപയോഗിച്ച് കെട്ടിയടച്ചത്. വയോധികയ്ക്ക് ഒരാഴ്ചയായി പുറത്തേക്ക് ഇറങ്ങാൻ സാധിക്കാതെ ഇരുന്നതിനെ തുടർന്ന് സംഭവം ശ്രദ്ധയിൽപ്പെട്ട ശ്രദ്ധനാട് പോലീസും, റവന്യൂ വകുപ്പും പ്രശ്നത്തിൽ ഇടപെടുകയായിരുന്നു. തഹസിൽദാർ ശ്രീ. കെ.ഓമനക്കുട്ടൻ ഉൾപ്പെടെയുള്ള റവന്യൂ വകുപ്പ് അധികാരികളും, ശ്രദ്ധനാട് പോലീസ് സ്റ്റേഷൻ എസ്.ഐ ശ്രീജിത്തിന്റെ നേതൃത്വത്തിലുള്ള പോലീസ് സംഘവും സ്ഥലത്തെത്തിയാണ് നടപടികൾ സ്വീകരിച്ചത്. വസ്തുവും വഴിയും സംബന്ധിച്ച തർക്കങ്ങൾ പരിഹരിക്കുന്നതിന് ഇരു കൂട്ടരെയും റവന്യൂ വകുപ്പ് അധികാരികൾ വിളിപ്പിച്ചിട്ടുണ്ട്.



കൊല്ലം റൂറൽ പോലീസ്